

آداب افکار

مولانا مشتاق احمد ☆

مثالی حکمران کے اوصاف اسوہ فاروقی کی روشنی میں

آزادی، قلر، آزادی، اظہار، قانون کی بالادستی، خود احساسی، عدل و انصاف، قومی خزانہ کی حفاظت، خوشامدیوں سے دوری، ہدیہ قول کرنے سے انکار، سادگی، خوف خدا، اچھے رفتہ کی عہدوں پر تقری، اصول مساوات، عوام کی تنقید کو خنده پیشانی سے برداشت کرنا ایک اچھے مسلمان حکمران کی بنیادی خصوصیات ہیں۔ اسلامی تاریخ کے نامور حکمران خلیفہ راشد حضرت سیدنا عمر بن خطابؓ ان تمام مذکورہ اوصاف سے متصف تھے۔ ذیل میں ان کے زمانہ خلافت کی چند جملے پیش کی جاتی ہیں۔ یہ واقعات سیدنا عمر بن الخطابؓ کی کتاب ”عمربن الخطاب“ کے اردو ترجمہ اور علامہ شبی نعمانی کی ”الفاروق“ سے منتخب کیے گئے ہیں۔

خود احساسی

آپ کے دل میں اگر کبھی کوئی غیر پسندیدہ خیال آتا تو اسے سختی سے جھٹک دیتے، اپنے آپ کو ڈانٹ پااتے اور اپنا محاسبہ خود کرتے تھے۔ ایک مرتبہ سورہ عبس کی آیت ’فا کھہہ وابا‘ پڑھی تو دل نے کہا ہے ”ابا، کیا ہے؟ فوراً سنھلے۔ دل سے کہا یہ تکلیف کیوں؟ تجھے اگر یہ معلوم نہ ہو کہ ”ابا“ کیا ہے تو اس سے تیرا کون سائل ناقص رہ جائے گا۔ یعنی قیامت کو جن باتوں کے بارے میں پوچھ ہوگی، وہ معلوم ہیں تو پناہ عمل درست کر لوا اور اس باز پرس کی فکر کرو۔

قانون کی بالادستی

آپ نے فرمایا کہ جس کسی پر کوئی امیر یا گورنر کوئی زیادتی کرے، وہ مجھے اس کی اطلاع دے، میں اس سے بدله دلواؤں گا، چنانچہ جب امر اکسی شخص پر زیادتی کرتے تو ضرور ان سے بدله دلوایا جاتا تھا۔ آپ نے بطور حاکم اپنی ذمہ داری و رر عالیا کے بنیادی حقوق کا اعلان فرماتے ہوئے کہا: ”اگر میرے کسی عامل نے کسی شخص پر ظلم کیا اور مجھے اس کی اطلاع مل گئی اور اس کے باوجود میں نے مظلوم کی دادرسی نہ کی تو سمجھو میں اس ظلم میں نہ صرف شریک ہوں بلکہ حقیقت میں ظلم کا مرتكب ہوں۔“

اس احساس فرض اور پاکیزہ تصور کا نتیجہ تھا کہ آپ لوگوں کو تاکید فرمایا کرتے تھے کہ ظلم و زیادتی پر خاموشی اختیار

☆ مدرس جامعہ اسلامیہ، جی ٹی روڈ، کاموکی۔

کرنے کی بجائے وہ اس پر احتیاج کیا کریں تاکہ ظلم کا خاتمہ کیا جاسکے۔ یہ حاکم وقت کے فہم سلیم اور احساس ذمہ داری کی قابل رشک مثال ہے۔

قومی خزانے کی حفاظت

قومی خزانہ ایک امانت کی حیثیت رکھتا ہے۔ حاکم وقت اور ذمہ دار ان اس کے امین ہوتے ہیں اور اس کے بارے میں ان سے باز پر سمجھی سخت ہوگی۔ حضرت عمر فرمایا کرتے تھے: ”بیت المال کے ساتھ میرا معاملہ ایسا ہی ہے جیسا یقین کے مال کے ساتھ اس کے سر پرست کا ہوتا ہے۔ اگر میں محتاج ہو تو حسب ضرورت بیت المال سے لوں گا، حالات درست ہو گئے تو واپس کر دوں گا اور اگر مال دار ہو گیا تو بیت المال سے کچھ نہ لوں گا۔“

اس اہم اور نازک معاملہ کی میرید و صاحبت یوں فرمائی: ”اس بیت المال سے میں اسی قدر وصول کروں گا جس قدر میں اپنے کمائے ہوئے مال سے خرچ کیا کرتا تھا۔“ حضرت عمر مسلمانوں کے بیت المال کے بارے میں اللہ سے بہت ڈرتے تھے۔ ایک مرتبہ حج کے لیے گئے اور مدینہ سے مکہ اور وہاں سے واپسی کا سفر حضرتؐ ۸۰ دراہم میں مکمل کر لیا۔ اس کے باوجود اپنا محسوب کرنے لگے اور کاف افسوس ملتے ہوئے کہا: ”ہم کتنے بے خوف ہو گئے ہیں کہ بیت المال میں اسراف کرنے لگے ہیں۔“

خوشامد سے نفرت

حضرت عمر لوگوں کو اجازت نہیں دیتے تھے کہ وہ ان کی ذات کی تعریف میں رطب اللسان ہو جائیں۔ فرماتے تھے: ممکن ہے میں تمہیں ایسے کاموں سے منع کروں جس میں تمہارا فائدہ اور مصلحت ہو اور تمہیں ایسے کاموں کا حکم دے دوں جس سے تمہیں نقصان ہونے کا احتمال ہو، اس لیے تم میری اصلاح کرتے رہا کرو۔

قطع سالی میں حضرت عمر کا طرز عمل

آپ جب رعایا کو کسی بات کا حکم دیتے تو خود اس پر پہلے کار بند ہو جاتے تاکہ عامۃ الناس کے لیے اچھا نمونہ پیش کریں۔ آپ نے لوگوں سے سادگی اور قناعت اختیار کرنے کا مطالبہ کیا تو خود اس کی بہترین عملی مثال بن گئے۔ قحط سالی میں اپنے لیے ہر وہ چیز منوع سمجھ لی تھی جس تک عام لوگوں کی رسانی ممکن نہ تھی۔ قحط کے زمانے میں رعایا کی بھوک اور تنگی کا اس قدر احساس تھا کہ یوں معلوم ہونے لگا کہ اس فکر سے ہلاک ہو جائیں گے۔ یہ زمانہ پانچ چھ سال کے عرصہ پر محیط تھا۔ اس پورے دور میں آپ نے زندگی کی ہر پر لطف چیز کو خیر باد کہہ دیا تھا۔

ہدیہ قبول کرنے سے انکار

ہدیے لینا اور دینا اسلامی فقط نظر سے جائز بلکہ مستحسن ہے، مگر حکمرانوں کو عموماً ہدیے غلط انداز میں دیے جاتے ہیں۔ صاف سترے نظام حکومت میں، جہاں قانون کی حکمرانی ہو، حکمرانوں کا ہدیوں سے کیا واسطہ؟ عام حکمران اگر بہت قبل رشک مثال بھی پیش کریں تو ان کا حال یہ ہوتا ہے کہ اپنی ذات کے لیے تو ہدیہ قبول نہیں کرتے مگر اپنے اہل و عیال کے لیے

بخوبی وصول کر لیتے ہیں۔ مگر سیدنا عمر کا معاملہ یہ تھا کہ نتو اپنے لیے کوئی تختہ قبول کرتے تھے اور نہ اپنے اہل و عیال کے لیے اور اگر کوئی عزیز ایسا ہدیہ یقین کر لیتا تھا تو اس پر مناسب انداز میں سرزنش فرماتے تھے۔

سادگی اور زہد

آپ اتنے سادہ مزاج اور دنیاداری سے دور تھے کہ اپنی خلافت کے دور میں آپ حج کے لیے نکل اور کوئی خیمه نہیں لگایا۔ ڈھونپ سے بچنے کے لیے کسی جھازاری کی اوث میں بیٹھ جاتے تھے۔ چڑے کا ایک چھوٹا سا گلزار اساتھ تھا۔ کبھی اس سے سایہ کر لیتے تھے۔ تیپے ہوئے ریگستان میں وہ سایہ کیا حیثیت رکھتا تھا۔ آپ اس بات سے خائف تھے کہ اپنے لیے کوئی ایسا سایہ فراہم کریں جس کا مہیا کرنے عایا کے ہر فرد کے لیے ممکن نہ ہو۔

اچھے رفقا کی تلاش

حضرت عمر بن جوانوں کو ان کی صلاحیتوں کے مطابق ذمدادیاں سونپ دیا کرتے تھے۔ اس سے ان میں خدا عنادی بھی بیدا ہوتی تھی اور ان کی صلاحیتیں بھی مزید پروان چڑھتی تھیں۔ مثلاً آپ حضرت عبد اللہ بن عباس کو اپنی مجلس میں بٹھایا کرتے اور مشکل مسائل میں ان سے مشورہ لیا کرتے تھے اور کوئی مرتبہ ان کی رائے کو مقبول کر لیا کرتے تھے۔ آپ ہر میدان کے لیے مردان کا رکن تلاش میں رہتے تھے اور اپنی خداداد صلاحیتوں کی بدولت فوراً مناسب آدمی کو ڈھونڈ لیتے تھے۔

اپنے آپ پر دوسروں کو ترجیح دینا

ایک مرتبہ مدینہ منورہ میں کہیں سے مال غنیمت آیا جس میں بہت سے قیمتی پارچے جاتے تھے۔ آپ نے سب صحابہ کرام کو بس دیا۔ ایک تعمیق جوڑا فیگا تو آپ نے صحابہ سے کہا: ”کسی ایسے نوجوان کی شان و ہی کرو جس نے بھرت کی ہوا اور اس کے باپ نے بھی بھرت کی ہوتا کہ میں یہ جوڑا سے دے دوں۔“ لوگوں نے بلا توقف کہا: عبد اللہ بن عمر۔ آپ نے فرمایا: نہیں، وہ تو اس کا مستحق نہیں ہو سکتا۔ پھر آپ نے سلیط بن سلیط کو حملہ عطا کر دیا۔

مقدمات کے فصلے اور انصاف کے تقاضے

ارضی و سماوی ہر قانون میں ایک بنیادی اصول مسلم ہے کہ کوئی بھی فیصلہ اس وقت تک صادر نہ کیا جائے جب تک طرفین کی بات پوری طرح نہ سن لی جائے۔ شریعت اسلامیہ میں جب معاملہ مشتبہ ہو جائے تو حد جاری نہیں کی جاسکتی۔ ایک حدیث کی تاویل میں فقہا اور مسلم ماہرین قانون نے یہ موقف اختیار کیا ہے۔ بد قسمی سے مسلمان ممالک کے حکمرانوں نے دور انحطاط میں ان اصولوں کی دھیان کھیڑ دی ہیں۔ کیا بلندی تھی اور اب کیا پستی ہے! شکوہ و شہادت کو بنیاد ہنا کر اپنے مخالفین کو فوری اور ناقابل برداشت سزا کیں سادا نینے کی ایسی روایت چلی ہے کہ خدا کی پناہ! استغاش کی ذمدادی ہوئی ہے کہ وہ الزام کا ثبوت پیش کرے مگر ہمارے ممالک میں اس اصول کو والٹ دیا گیا کہ ملزم اپنی بے گناہی ثابت کرے۔ اگر ملزم اس سکھا شاہی نظام میں اپنی بے گناہی ثابت کر بھی دے تو ضروری نہیں کہ عقوبات سے نفع نکلے کیونکہ انصاف کا گلاں گھومنٹے والوں سے انصاف کی توقع عبیث ہے۔

حضرت عمر کا دور حکومت انصاف کے نامورہ تقاضوں پر عمل درآمد کا آئینہ دار تھا۔ اصول مساوات کی بنیاد پر وہ کسی شخص کے لیے کسی قسم کا امتیاز پسند نہیں کرتے تھے۔ ایک فوجابی بن کعب سے کچھ زمانع ہوئی۔ زید بن ثابت کے ہاں مقدمہ پیش ہوا۔ حضرت عمرؓ ان کے پاس گئے تو انہوں نے تعظیم کے لیے جگہ خالی کر دی۔ حضرت عمرؓ نے کہا: یہ بھلی نا انسانی ہے جو تم نے اس مقدمہ میں کی۔ یہ کہہ کر اپنے فریق کے برابر بیٹھ گئے۔

یہی صحیدہ تھا کہ طرز معاشرت نہایت سادہ اور غربی بانہ رکھی تھی۔ سفر و حضر میں، جلوت و خلوت میں، مکان اور بازار میں کوئی شخص ان کو کسی علامت سے پہچان نہیں سکتا تھا کہ یہ خلیفہ وقت ہیں۔

آزادی اور حق گولی کا قائم رکھنا

اخلاق کی پختگی اور استواری کا اصل سرچشمہ آزادی اور خودداری ہے۔ حضرت عمرؓ نے اس پر بہت توجہ کی۔ آپ نے مختلف موقعوں پر تحریر و تقریر سے جتنا دیا کہ ہر شخص ماں کے پیٹ سے آزاد پیدا ہوا ہے اور ادنیٰ سے ادنیٰ آدمی بھی کسی کے آگے ذلیل ہو کر نہیں رہ سکتا۔ حضرت عمر و بن العاصؓ کے معزز فرزند نے جب ایک قبطی کو بے وجہ مارا تو خود اسی قبطی کے ہاتھ سے جمع عام میں سزا دلوائی اور مذکوم تعبدتمن الناس و قد ولدتهم امها تهم احرارا، کاتاریخی جملہ ارشاد فرمایا، لتعیٰ تم لوگوں نے آدمیوں کو غلام کب سے بنا لیا ہے؟ ان کی ماوں نے تو ان کو آزاد جانا تھا۔

ایک دفعہ انہوں نے منبر پر چڑھ کر کہا: صاحبو! اگر میں دنیا کی طرف جھک جاؤں تو تم لوگ کیا کرو گے؟ ایک شخص وہیں کھڑا ہو گیا اور تلوار میان سے کھینچ کر بولا کہ تمہارا سرا اڑا دیں گے۔ حضرت عمرؓ نے اس کے آزانے کو ڈانت کر کہا: کیا میری شان میں تو یہ لفظ کہتا ہے! اس نے کہا: ہاں، تمہاری شان میں۔ حضرت عمرؓ نے کہا: الحمد للہ قوم میں ایسے لوگ موجود ہیں کہ میں کچھ ہوں گا تو مجھ کو سیدھا کر دیں گے۔

تفصیل ہند کے بعد بھارتی کامینہ سے خطاب کرتے ہوئے مسٹر گاندھی نے (غیر مسلم ہونے کے باوجود) حضرت ابو بکر و عمر کو خراج تحسین پیش کیا تھا اور وزرا سے کہا تھا کہ اگر تم ابو بکر و عمر کی پیروی کرو گے تو ایک کامیاب حکمران ثابت ہو گے۔

اج وطن عزیز میں ہر طرف لا قانونیت کا راج ہے، اقرباً پروری، ناقدین سے بے مردتی اور مظلالم، روزافزوں مہنگائی، قتل و غارت، چوری و ڈیکھتی، رشوت و استھان کا دور دورہ ہے۔ سیاسی، معاشی اور معاشرتی سکون عنقا ہے۔ کیا ہمارے سیاستدان بالخصوص حکمران ایک آئینہ میں مسلم حکمران کی خصوصیات سے بہرہ ور ہیں؟ ان کو اپنے گریباں میں جھائٹنے اور اپنی اصلاح کرنے کی ضرورت ہے تاکہ تاریخ میں ان کو اپنے الفاظ سے یاد کیا جائے اور عوام الناس سکھ کا سانس لے سکیں۔